

॥ హనుమత్ సీతాలక్ష్మణ భరతశత్రుఘ్నపరివారసమేత శ్రీరామచంద్రపరబ్రహ్మణే నమః ॥

**షోడశ-శతనాత్మక
కిష్కింధాకాండ పారాయణ దీక్షా**

రెండవ రోజు పారాయణ - 01.07.2023 - శనివారము



మా	రు	త	స్య	స	మో	వే	దే	ర	రు	డ	స్య	స	మో	జ	వే
5	2	6	1	7	5	4	3	3	2	3	1	7	5	8	4

రు - 2

పారాయణం చేయవలసిన సర్గలు : 02

**సర్గల వరుస సంఖ్యలు
6,7 సర్గలు**

**పారాయణ శ్లోకాల సంఖ్య
27 + 25 = 52 శ్లోకాలు**

॥ అథ సంకల్పః ॥

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతిశీఘ్రమేవ, విషూచికేత్యాదిక్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తిక మహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్త వాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదిక ధర్మాభిధానస్య, సనాతన ఆర్ష ధర్మస్య, సర్వోన్నతి సిద్ధ్యర్థం, తద్ధర్మ ప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్ర పరబ్రహ్మణః, ప్రీత్యర్థం చ, సీతాలక్ష్మణ హనుమత్సమేత, శ్రీరామమూలమంత్రానుస్థాన, తర్పణ, హోమపూర్వకం

మారుతస్య సమో వేగో గరుడస్య సమో జవో

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, కిష్కింధాకాండ పారాయణం, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

శ్రీ రిషిప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరిషుచంస్రీ పరబ్రహ్మణే నమః

అథ శ్రీమద్రామాయణే ఆదికావ్యే కిష్కింధాకాండే షష్టస్కంధః

సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

1. పునరేవాబ్రవీత్ ప్రీతః రాఘవం రఘునందనమ్ ॥ 6.1 ॥ (2 సార్లు)
2. అయమాఖ్యాతి మే రామ సచివో మంత్రిసత్తమః ।
హనూమాన్ యన్నిమిత్తం త్వం నిర్జనం వనమాగతః ॥ 6.2 ॥
3. లక్ష్మణేన సహ భ్రాత్రా వసతశ్చ వనే తవ ।
రక్షసాఽపహృతా భార్యా మైథిలీ జనకాత్మజా ॥ 6.3 ॥
4. త్వయా వియుక్తా రుదతీ లక్ష్మణేన చ ధీమతా ।
అంతరప్రేప్పునా తేన హత్వా గృధ్రం జటాయుషమ్ ॥ 6.4 ॥
5. భార్యావియోగజం దుఃఖమ్ అచిరాత్త్వం విమోక్ష్యసే ।
అహం తామానయిష్యామి నష్టాం వేదశ్రుతీమివ ॥ 6.5 ॥
6. రసాతలే వా వర్తంతీం వర్తంతీం వా నభస్థలే ।
అహమానీయ దాస్యామి తవ భార్యామరిందమ ॥ 6.6 ॥
7. ఇదం తథ్యం మమ వచః త్వమవేహి చ రాఘవ ।
న శక్యా సా జరయితుమ్ అపి సేంద్రైస్సురాసురైః ॥ 6.7 ॥
8. తవ భార్యా మహాబాహో భక్త్యం విషకృతం యథా ॥ 6.8 ॥
9. త్యజ శోకం మహాబాహో తాం కాంతామానయామి తే ।
అనుమానాత్తు జానామి మైథిలీ సా న సంశయః ॥ 6.9 ॥
10. హ్రీయమాణా మయా దృష్ట్వా రక్షసా క్రూరకర్మణా ।
క్రోశంతీ రామ రామేతి లక్ష్మణేతి చ విస్వరమ్ ।
స్ఫురంతీ రావణస్యాంకే పన్నగేంద్రవధూర్యథా ॥ 6.10 ॥
11. ఆత్మనా పంచమం మాం హి దృష్ట్వా శైలతటే స్థితమ్ ।
ఉత్తరీయం తయా త్యక్తం శుభాన్యాభరణాని చ ॥ 6.11 ॥

12. తాన్యస్మాభిర్భూహితాని నిహితాని చ రాఘవ ।
ఆనయిష్యోమ్యహం తాని ప్రత్యభిజ్ఞాతుమర్హసి ॥ 6.12 ॥
13. తమబ్రవీత్తతో రామః సుగ్రీవం ప్రియవాదినమ్ ।
ఆనయస్వ సఖే శీఘ్రం కిమర్థం ప్రవిలంబసే ॥ 6.13 ॥
14. ఏవముక్తస్తు సుగ్రీవః శైలస్య గహనాం గుహామ్ ।
ప్రవివేశ తతశ్శీఘ్రం రాఘవప్రియకామ్యయా ॥ 6.14 ॥
15. ఉత్తరీయం గృహీత్వా తు శుభాన్యాభరణాని చ ।
ఇదం పశ్యేతి రామాయ దర్శయామాస వానరః ॥ 6.15 ॥
16. తతో గృహీత్వా తద్వాసః శుభాన్యాభరణాని చ ।
అభవద్బాష్పసంరుద్ధః నీహారేణేవ చంద్రమాః ॥ 6.16 ॥
17. సీతాన్నేహప్రవృత్తేన స తు బాష్పేణ దూషితః ।
హా ప్రియేతి రుదన్ ధైర్యమ్ ఉత్సృజ్య న్యపతత్ క్షితౌ ॥ 6.17 ॥
18. హృది కృత్వా తు బహుశః తమలంకారముత్తమమ్ ।
నిశశ్వాస భృశం సర్పః బిలస్థ ఇవ రోషితః ॥ 6.18 ॥
19. అవిచ్ఛిన్నాశ్రువేగస్తు సౌమిత్రిం వీక్ష్య పార్శ్వతః ।
పరిదేవయితుం దీనం రామస్సముపచక్రమే ॥ 6.19 ॥
20. పశ్య లక్ష్మణ వేదేహ్యః సంత్యక్తం హ్రియమాణయా ।
ఉత్తరీయమిదం భూమౌ శరీరాదృఘ్ణణాని చ ॥ 6.20 ॥
21. శాద్వలిన్యాం ధ్రువం భూమ్యాం సీతయా హ్రియమాణయా ।
ఉత్సృష్టం భూషణమిదం తథారూపం హి దృశ్యతే ॥ 6.21 ॥
22. ఏవముక్తస్తు రామేణ లక్ష్మణో వాక్యమబ్రవీత్ ।
నాహం జానామి కేయూరే నాహం జానామి కుండలే ।
నూపురే త్వభిజానామి నిత్యం పాదాభివందనాత్ ॥ 6.22 ॥
23. తతస్స రాఘవో దీనః సుగ్రీవమిదమబ్రవీత్ ॥ 6.23 ॥

24. బ్రూహి సుగ్రీవ కం దేశం హ్రీయంతీ లక్ష్మితా త్వయా ।
రక్షసా రౌద్రరూపేణ మమ ప్రాణైః ప్రియా ప్రియా ॥ 6.24 ॥
25. క్వ వా వసతి తద్రక్షః మహద్భ్యసనదం మమ ।
యన్నిమిత్తమహం సర్వాన్ నాశయిష్యామి రాక్షసాన్ ॥ 6.25 ॥
26. హరతా మైథిలీం యేన మాం చ రోషయతా భృశమ్ ।
ఆత్మనో జీవితాంతాయ మృత్యుద్వారమపావృతమ్ ॥ 6.26 ॥
27. మమ దయితతరా హృతా వనాంతాత్
రజనిచరేణ విమధ్య యేన సా ।
కథయ మమ రిపుం త్వమద్య వై
ప్లవగపతే యమసాదనం నయామి ॥ 6.27 ॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే కిష్కింధాకాండే షష్ఠస్కంధః



అథ శ్రీమద్రామాయణే ఆదికావ్యే కిష్కింధాకాండే సప్తమస్కంధః

- సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥
28. ఏవముక్తస్తు సుగ్రీవః రామేణార్తేన వానరః ।
అబ్రవీత్ ప్రాంజలిర్వాక్యం సబాష్పం బాష్పగద్గదః ॥7.1॥ (2 సార్లు)
29. న జానే నిలయం తస్య సర్వథా పాపరక్షసః ।
సామర్థ్యం విక్రమం వాఽపి దౌష్కులేయస్య వా కులమ్ ॥ 7.2 ॥
30. సత్యం తే ప్రతిజానామి త్యజ శోకమరిందమ ।
కరిష్యామి తథా యత్నం యథా ప్రాప్యసి మైథిలీమ్ ॥ 7.3 ॥
31. రావణం సగణం హత్వా పరితోష్యాత్మపౌరుషమ్ ।
తథాఽస్మి కర్తా నచిరాత్ యథా ప్రీతో భవిష్యసి ॥ 7.4 ॥

32. అలం వైక్లబ్యమాలంబ్య ధైర్యమాత్మగతం స్మర ।
త్వద్విధానామసదృశమ్ ఈదృశం విద్ధి లాఘవమ్ ॥ 7.5 ॥
33. మయాఽపి వ్యసనం ప్రాప్తం భార్యా హరణజం మహాత్ ।
న చాహమేవం శోచామి న చ ధైర్యం పరిత్యజే ॥ 7.6 ॥
34. నాహం తామనుశోచామి ప్రాకృతో వానరోఽపి సన్ ।
మహాత్మా చ వినీతశ్చ కిం పునర్భృతిమాన్ భవాన్ ॥ 7.7 ॥
35. బాష్పమాపతితం ధైర్యాన్ నిగ్రహీతుం త్వమర్హసి ।
మర్యాదాం సత్త్వయుక్తానాం ధృతిం నోత్సంప్టుమర్హసి ॥ 7.8 ॥
36. వ్యసనే వాఽర్థకృచ్చే వా భయే వా జీవితాంతకే ।
విమృశన్ వై స్వయా బుద్ధ్యా ధృతిమాన్నావసీదతి ॥ 7.9 ॥
37. బాలిశస్తు నరో నిత్యం వైక్లబ్యం యోఽనువర్తతే ।
స మజ్జత్యవశః శోకే భారాక్రాంతేవ నార్జలే ॥ 7.10 ॥
38. ఏషోఽఞ్జలిర్మయా బద్ధః ప్రణయాత్వాం ప్రసాదయే ।
పౌరుషం శ్రయ శోకస్య నాన్తరం దాతుమర్హసి ॥ 7.11 ॥
39. యే శోకమనువర్తంతే న తేషాం విద్యతే సుఖమ్ ।
తేజశ్చ క్షీయతే తేషాం న త్వం శోచితుమర్హసి ॥ 7.12 ॥
40. శోకేనాభిప్రపన్నస్య జీవితే చాపి సంశయః ।
స శోకం త్యజ రాజేంద్ర ధైర్యమాశ్రయ కేవలమ్ ॥ 7.13 ॥
41. హితం వయస్యభావేన బ్రూమి నోపదిశామి తే ।
వయస్యతాం పూజయన్మే న త్వం శోచితుమర్హసి ॥ 7.14 ॥
42. మధురం సాంత్యితస్తేన సుగ్రీవేణ స రాఘవః ।
ముఖమశ్రుపరిక్లిన్నం వస్త్రాంతేన ప్రమార్ణయత్ ॥ 7.15 ॥
43. ప్రకృతిస్థస్తు కాకుత్స్థః సుగ్రీవచనాత్ ప్రభుః ।
సమ్పరిష్వజ్యస్సుగ్రీవమ్ ఇదం వచనమబ్రవీత్ ॥ 7.16 ॥

44. కర్తవ్యం యద్వయస్యేన స్నిగ్ధేన చ హితేన చ ।
అనురూపం చ యుక్తం చ కృతం సుగ్రీవ తత్త్వయా ॥ 7.17 ॥
45. ఏష చ ప్రకృతిస్థోఽహమ్ అనునీతస్త్వయా సఖే ।
దుర్లభో హీదృశో బంధుః అస్మిన్ కాలే విశేషతః ॥ 7.18 ॥
46. కింతు యత్పస్త్వయా కార్యః మైథిల్యాః పరిమార్గణే ।
రాక్షసస్య చ రౌద్రస్య రావణస్య దురాత్మనః ॥ 7.19 ॥
47. మయా చ యదనుష్ఠేయం విస్రభ్యేన తదుచ్యతామ్ ।
వర్షాస్వివ చ సుక్షేత్రే సర్వం సంపద్యతే మయి ॥ 7.20 ॥
48. మయా చ యదిదం వాక్యమ్ అభిమానాత్ సమీరితమ్ ।
తత్త్వయా హరిశార్దూల తత్త్వమిత్యుపధార్యతామ్ ॥ 7.21 ॥
49. అన్యతం నోక్తపూర్వం మే న చ వక్ష్యే కదాచన ।
ఏతత్తే ప్రతిజానామి సత్వేనైవ చ తే శపే ॥ 7.22 ॥
50. తతః ప్రహృష్టస్సుగ్రీవః వానరైస్సచివైస్సహ ।
రాఘవస్య వచశ్శ్రుత్వా ప్రతిజ్ఞాతం విశేషతః ॥ 7.23 ॥
51. ఏవమేకాంతసంపృక్తౌ తతస్త్తా నరవానరౌ ।
ఉభావన్యోన్యసదృశం సుఖం దుఃఖం ప్రభాషతామ్ ॥ 7.24 ॥
52. మహానుభావస్య వచో నిశమ్య
హరిర్నరాణామృషభస్య తస్య ।
కృతం స మేనే హరివీరముఖ్యః
తదా స్వకార్యం హృదయేన విద్వాన్ ॥ 7.25 ॥ (2 సార్లు)
సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥
ఇత్యార్షే శ్రీమద్రామాయణే ఆదికావ్యే కిష్కింధాకాండే సప్తమస్కంధః



అథ అష్టమస్కంధః

పరితుష్టస్తు సుగ్రీవ స్తేన వాక్యేన వానరః ।

లక్ష్మణస్యాగ్రతో రామమిదం వచనమబ్రవీత్ ॥ 8.1 ॥



శ్రీ రామస్తుతి:

ఆపదానుపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతి:

బుద్ధిర్బలం యశో ధైర్యం నిర్భయత్వమరోగితా ।

అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీరామచంద్రపరబ్రహ్మణే నమః



అథ క్షేమప్రాశానీ

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

